

خواتین کو ووٹ کے حق سے محروم رکھنے والوں پر پابندی عائد کی جائے، الطاف حسین

ایم کیو ایم کو اختیار دیا جائے تو ایم کیو ایم ملک کو بچا سکتی ہے، حکمران بلوچستان کے مسئلہ کا سنجیدگی سے حل نکالے ملک کا مزدور خوشحال ہوگا وہ ملک مضبوط ہوگا

لال قلعہ گراؤنڈ عزیز آباد میں لیبر ڈویژن کے سالانہ کنونشن سے خطاب

لندن۔۔۔ 28، فروری 2012ء

متحدہ قومی موومنٹ کے قائد جناب الطاف حسین نے کہا ہے کہ جس ملک کا مزدور خوشحال ہوگا وہ ملک مضبوط ہوگا، حکمران بلوچستان کے مسئلہ کا سنجیدگی سے حل نکالیں، اگر ایم کیو ایم کو اختیار دیا جائے تو ایم کیو ایم ملک کو بچا سکتی ہے۔ انہوں نے ملک بھر کی سیاسی و مذہبی جماعتوں کے سربراہان سے اپیل کی کہ مردان اور میا نوالی میں خواتین کو ووٹ ڈالنے کے حق سے محروم رکھنے کے عمل کی کھل کر مذمت کی جائے اور ان ضمنی انتخابات کو فی الفور کا لعمہ قرار دیا جائے اور ایسے الیکشن میں حصہ لینے والوں کو دس سال کیلئے نا اہل قرار دینے کا مطالبہ کریں۔ ان خیالات کا اظہار انہوں نے لال قلعہ گراؤنڈ عزیز آباد میں ایم کیو ایم لیبر ڈویژن کے سلور جوہلی سالانہ کنونشن کے سلسلے میں کارکنان کے اجلاس سے ٹیلی فونک خطاب کرتے ہوئے کیا۔ اجلاس میں ایم کیو ایم ارکان رابطہ کمیٹی، منتخب نمائندوں، لیبر ڈویژن کی مرکزی کمیٹی کے ارکان، مختلف یونٹس کے ذمہ داران، سرکاری، نیم سرکاری اور نجی اداروں سے تعلق رکھنے والے محنت کشوں اور مزدور یونینوں کے عہدیداران نے بھی شرکت کی۔ اجلاس سے خطاب کرتے ہوئے جناب الطاف حسین نے ملک بھر کے تمام محنت کشوں، مزدوروں، ان کی نمائندہ تنظیموں، لیبر ڈویژن کے ذمہ داران اور ایک ایک کارکن کو ایم کیو ایم لیبر ڈویژن کے سلور جوہلی کنونشن کی مبارکباد پیش کی۔ انہوں نے کہا کہ آج سے 25 سال قبل مختلف اداروں میں ملازمت کرنے والے ملازمین کے حقوق کے تحفظ اور انہیں انقلاب کی جدوجہد میں شامل کرنے کیلئے ایم کیو ایم لیبر ڈویژن قائم کیا گیا جسے آج پورے 25 سال ہو چکے ہیں۔ لیبر ڈویژن مختلف اداروں میں کام کرنے والے محنت کشوں کے حقوق کیلئے کوشاں ہے۔ اس جدوجہد میں لیبر ڈویژن کے کارکنوں نے جو قربانیاں دی ہیں وہ ناقابل فراموش ہیں۔ اس جدوجہد میں لیبر ڈویژن کے کئی ساتھی شہید ہوئے، ملک بھر میں انقلاب کے پیغام کو پھیلانے کی پاداش میں لیبر ڈویژن کے سابق انچارج شہزاد مرزا کو 1992ء میں شہید کیا گیا، محنت کشوں کے بچوں کو یتیم اور سہانوں کو بیوہ کیا گیا۔ اسٹیل مل کے سی بی اے کی صدر خالد مرتضیٰ کو سرکاری اہلکاروں نے گولی مار کر زندگی بھر کیلئے معذور کر دیا۔ حق پرستی کی اس جدوجہد میں لیبر ڈویژن کے کارکنوں نے جو قربانیاں دی ہیں وہ ہمیشہ یاد رکھی جائیں گی۔ انہوں نے لیبر ڈویژن کے تمام شہداء کو دل کی گہرائیوں سے خراج عقیدت اور معذور ہوجانے والے پر عزم اور ثابت قدم ملازمین کو سلام تحسین پیش کیا۔ انہوں نے تمام کارکنوں کو تلقین کی کہ اپنے شہداء کی قربانیوں کو ہرگز ہرگز فراموش نہ کریں، ان کی قربانیوں کو ہمیشہ یاد رکھیں اور ان کے نقش قدم پر چلنے کی کوشش کریں اور تحریک کے حق پرستانہ پیغام کو ملک کے چپے چپے میں پھیلانے کی جدوجہد کریں۔ انہوں نے کہا کہ جس ملک کا مزدور خوشحال ہوگا وہ ملک مضبوط ہوگا اور خوشحال بھی ہوگا۔ حق پرستی کی جدوجہد کا سفر جاری ہے اور اس راہ حق کے ہر ایک ساتھی کو سمجھ لینا چاہئے کہ یہ راستہ دشوار گزار کٹھن ضرور ہے لیکن اگر ہم ثابت قدمی اور مستقل مزاجی سے جدوجہد کرتے رہے تو انشاء اللہ ایک دن کامیابی ہمارے قدم چومے گی۔ انہوں نے کہا کہ یہ امر افسوسناک ہے کہ آج بھی محنت کش حقوق سے محروم اور معاشی مشکلات و پریشانیوں کا شکار ہیں۔ انہوں نے صنعتوں، کارخانوں اور فیکٹریوں کے مالکان سے اپیل کی کہ وہ یومیہ اجرت پر کام کرنے والے محنت کشوں کو مستقل کر دیں۔ نبی آخر الزماں کا فرمان ہے کہ مزدور کا پسینہ خشک ہونے سے پہلے اس کی اجرت ادا کر دی جائے مگر افسوس کہ آج بھی بیشتر اداروں میں ملازمین کئی کئی مہینوں سے تنخواہوں سے محروم ہیں یہ سلسلہ فی الفور بند ہوجانا چاہئے ورنہ غریبوں اور مزدوروں کا حق غصب کرنے والے انقلاب فرانس کیلئے تیار ہوجائیں۔ انہوں نے کہا کہ پاکستان معاشی بد حالی کا شکار ہے، ملک میں کرپشن عام ہے، چند خاندان ملک کی دولت لوٹ رہے ہیں، بجلی، گیس اور پانی غائب ہے، غریب کی زندگی اجیرن ہوگئی ہے اور بد انتظامی اور بد عنوانی کی وجہ سے منافع بخش ادارے نقصان میں جا رہے ہیں اور محنت کشوں کو ملازمت سے نکالا جا رہا ہے میں حکمرانوں سے مطالبہ کرتا ہوں کہ محنت کشوں کو ملازمت سے محروم کرنے کے بجائے انہیں مستقل کیا جائے، اداروں میں کرپشن کا خاتمہ کیا جائے اور کرپٹ عناصر کو نکال باہر کیا جائے۔ انہوں نے سابق سرکاری ملازمین کی حالت زار کا تذکرہ کرتے ہوئے کہا کہ خدا را پشندوں کو بھکاری نہ سمجھا جائے انہیں پنشن کے حصول کیلئے پریشان نہ کیا جائے اور کرپٹ سرکاری افسران یہ نہ بھولیں کہ ایک دن ان کو بھی ریٹائر ہونا ہے۔ پرنٹ اور الیکٹرانک میڈیا کے صحافی، کیمرا مین اور فوٹو گرافرز بھی اپنی تنخواہوں سے محروم ہیں، میں میڈیا کے مالکان سے اپیل کرتا ہوں کہ ان کی تنخواہیں ادا کی جائیں اور وٹج بورڈ اور ایوارڈ پر سختی سے عمل درآمد کیا جائے۔ انہوں نے لیبر ڈویژن کے کارکنان کو خواتین کے تاریخی جلسہ عام کی کامیابی کی مبارکباد اور خراج تحسین پیش کرتے ہوئے کہا کہ بہت جلد پنجاب میں خواتین کا جلسہ منعقد کیا جائیگا۔ انہوں نے ملک بھر کے عوام، خصوصاً خواتین کو پاکستانی دستاویزی فلم کو آسکر ایوارڈ ملنے کی مبارکباد دیتے ہوئے کہا کہ شرمین عبید چنائے نے پوری قوم کا سرفخر سے بلند کر دیا۔ جناب الطاف حسین نے حکومت سے مطالبہ کیا کہ وہ بلوچستان کے مسئلہ کا سنجیدگی سے حل نکالے، اگر ایم کیو ایم کو اختیار دیا جائے تو ایم کیو ایم ملک کو بچا سکتی ہے۔ گلگت بلتستان میں فرقہ وارانہ کشیدگی اور بلوچستان میں شہریوں کے قتل کی مذمت کرتے ہوئے انہوں نے

کہا کہ حکومت کو اس قسم کے اقدامات کی روک تھام کرنی چاہئے۔ انہوں نے ایم کیو ایم لیبر ڈویژن کے انچارج انور سلیم کی صحت یابی کیلئے بھی دعا کی۔ انہوں نے ملک بھر کے محنت کشوں، مزدوروں اور ورکنگ کلاس طبقہ کو مخاطب کرتے ہوئے کہا کہ ایم کیو ایم جمہوریت پسند جماعت ہے اور چاہتی ہے کہ ملک بھر میں آجرا اور اجیر کے درمیان بہتر تعلقات قائم ہوں اور فیکٹریوں کا پیہرہ چلتا رہے۔ ایم کیو ایم سرکاری اور نیم سرکاری اداروں میں محنت کشوں کے حقوق کیلئے لیبر یونینز کی حامی ہے تاکہ محنت کش موثر پلیٹ فارم سے اپنی آواز اٹھا سکیں۔ میں حکومت سے مطالبہ کرتا ہوں کہ آئی آراو کے تحت وفاقی سطح پر لیبر یونین قائم کی جاتی ہے لیکن 15، مارچ 2012ء کو آئی آراو کی معیاد ختم ہو رہی ہے جس کے بعد تمام اداروں سے لیبر یونینز ختم ہو جائے گی، انہوں نے مطالبہ کیا کہ وفاقی سطح پر آئی آراو کو بحال کیا جائے۔ جناب الطاف حسین نے کہا کہ پاکستان اسٹیبل مل، پی آئی اے، پاکستان ریلوے، مشین ٹول فیکٹری سمیت ملک کے دیگر بڑے بڑے اداروں کو کرپٹ حکام سے پاک کر کے ان اداروں کو مزید تباہی و بربادی سے بچایا جائے۔ محنت کشوں کی رہائش، انکے بچوں کی تعلیم اور علاج و معالجہ کی سہولیات کی فراہمی کیلئے ہنگامی بنیادوں پر اقدامات کئے جائیں۔ بدعنوانی اور کرپشن کے سبب مہنگائی آسمان سے باتیں کر رہی ہے لہذا حکومت محنت کشوں کو اضافی مہنگائی الاؤنس دے، تمام مالیاتی اداروں میں غیر قانونی اقدامات، ملازمین کی برطرفی اور اقرباء پروری کا سلسلہ بند کیا جائے اور دیگر مزدور دشمن اقدامات کا خاتمہ کیا جائے۔ محنت کشوں کو چاہئے کہ وہ جس محنت کا معاوضہ لیتے ہیں ایمانداری اور فرض شناسی سے اپنے فرائض ادا کریں، انہوں نے کہا کہ اخباری صنعت سے وابستہ محنت کشوں کو ان کا جائز حق دیا جائے اور ویج بورڈ ایوارڈ پر عمل کیا جائے۔ انہوں نے کہا کہ حالیہ ضمنی انتخابات میں ٹنڈ محمد خان کے ایک پولنگ اسٹیشن پر خاتون امیدوار نے جس طرح سے خواتین پولنگ اسٹاف کو تشدد کا نشانہ بنایا ہم اس کی مذمت کرتے ہیں اور اس عمل کو کھلی غنڈہ گردی اور بد معاشی قرار دیتے ہیں۔ انہوں نے چیف الیکشن کمشنر اور صوبائی الیکشن کمشنر سے مطالبہ کیا کہ اس افسوسناک معاملہ کا فی الفور نوٹس لیکر ثبوت و شواہد کی روشنی میں انصاف فراہم کیا جائے۔ انہوں نے کہا کہ ضمنی انتخابات کے دوران ملک کے 9 مقامات پر جس طرح کھلے عام اسلحہ لہرایا گیا اور گولیاں چلائی گئیں وہ افسوسناک ہے۔ انہوں نے چیف جسٹس آف سپریم کورٹ، فوج، آئی ایس آئی، وفاقی و صوبائی حکومت کو مخاطب کرتے ہوئے کہا کہ جب ضمنی الیکشن میں اسلحہ کے زور پر مخالف امیدوار کو ہراساں کیا جائے گا تو ان انتخابات کو کس طرح منصفانہ الیکشن قرار دیا جاسکتا ہے۔ لہذا جہاں جہاں اسلحہ کا آزادانہ استعمال اور نمائش کی گئی وہاں ضمنی الیکشن کو منسوخ قرار دیا جائے۔ انہوں نے تحریک انصاف کے سربراہ عمران خان، مسلم لیگ (ن) کے سربراہ میاں محمد نواز شریف، جے یو آئی کے سربراہ مولانا فضل الرحمان، مسلم لیگ (ق) کے سربراہ چوہدری شجاعت حسین، ہم خیال گروپ کے رہنما، پی پی پی کے کو چیئر پرسن صدر آصف زرداری، اے این پی کے سربراہ اسفندیار ولی، دفاع پاکستان کے رہنماؤں، عوامی مسلم لیگ کے رہنماء شیخ رشید، اے پی ایم ایل کے سربراہ پرویز مشرف، سنی تحریک کے سربراہ، جماعت اسلامی کے سربراہ سید منور حسن سے اپیل کی کہ سب مل کر اللہ رسول اور جمہوریت کی بقاء کے واسطہ مردان اور میانوالی میں نہ صرف خواتین کو ووٹ ڈالنے کی اجازت نہ دینے کے عمل کی مذمت کریں بلکہ یہاں ہونے والے انتخابات کو مکمل کا عدم قرار دے اور اس میں حصہ لینے والوں پر دس سال کیلئے پابندی عائد کرنے کا مطالبہ کریں۔ اجلاس کے شرکاء نے ایک زبان ہو کر جناب الطاف حسین کے موقف کی تائید کی۔ جناب الطاف حسین نے کہا کہ خواتین کی شمولیت کے بغیر ملک میں سچی جمہوریت نہیں ہو سکتی، خواتین کے بغیر جمہوریت مردوں کی اجارہ داری کا معاشرہ ہوگا۔ انہوں نے کہا کہ میں مردوں کی اجارہ داری کی اس سوچ کی سخت ترین الفاظ میں مذمت کرتا ہوں۔ خواتین کی شمولیت کے بغیر کوئی جمہوریت عمل جمہوریت قرار نہیں دیا جاسکتا۔

گلگت سے راو پنڈی جانیوالی مسافر بس پر دہشت گردوں کی فائرنگ کھلی دہشت گردی اور بزدلانہ فعل ہے، جناب الطاف حسین

مسافر بس پر فائرنگ کے نتیجے میں متعدد افراد کی شہادت اور زخمی ہونے پر اظہار افسوس

لندن:۔۔۔ 28، فروری 2012ء

متحدہ قومی موومنٹ کے قائد جناب الطاف حسین نے گلگت سے راو پنڈی جانیوالی مسافر بس پر دہشت گردوں کی فائرنگ کی سخت ترین الفاظ میں مذمت کی ہے اور فائرنگ کے نتیجے میں متعدد افراد کی شہادت اور زخمی ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ مسافر بس پر فائرنگ کھلی دہشت گردی اور بزدلانہ فعل ہے اور بے گناہ عوام کو فائرنگ کا نشانہ بنا کر بیدردی سے شہید و زخمی کرنے والے دہشت گرد ملک و قوم کے کھلے دشمن ہیں۔ انہوں نے مسافر بس پر فائرنگ کے نتیجے میں شہید ہونے والے تمام افراد کے سوگوار لواحقین سے دلی تعزیت و ہمدردی کا اظہار کیا اور شہداء کے بلند درجات اور زنجیوں کی جلد و مکمل صحت یابی کیلئے دعا بھی کی۔ جناب الطاف حسین نے صدر مملکت آصف علی زرداری، وزیر اعظم یوسف رضا گیلانی اور وفاقی وزیر داخلہ رحمان ملک سے مطالبہ کیا کہ گلگت سے راو پنڈی جانیوالی مسافر بس پر دہشت گردوں کی فائرنگ کے باعث متعدد افراد کی شہادت اور زخمی ہونے کا سختی سے نوٹس لیا جائے، دہشت گردی کی اس کارروائی میں ملوث تمام دہشت گردوں کو فی الفور گرفتار کر کے عبرتناک سزا دی جائے اور عوام کی جان و مال کے تحفظ کیلئے مزید مثبت اور عملی اقدامات بروئے کار لائے جائیں۔

ایم کیو ایم کے قائد الطاف حسین کا آسکر ایوارڈ حاصل کرنے والی خاتون فلم ساز شرمین عبید چنائے کی والدہ محترمہ صبا عبید چنائے کو فون۔ شرمین چنائے کو دنیائے فلم کا سب سے بڑا اعزاز حاصل کرنے پر دلی مبارکباد پیش کی شرمین عبید چنائے نے دنیا سے اپنی قابلیت اور صلاحیتوں کا لوہا منوایا ہے اور پاکستانیوں کا سرفخر سے بلند کر دیا ہے۔ الطاف حسین شرمین چنائے کی والدہ محترمہ صبا عبید چنائے نے مبارکباد پیش کرنے پر جناب الطاف حسین کا دلی شکریہ ادا کیا

لندن:۔۔۔ 28 فروری 2012ء

متحدہ قومی موومنٹ کے قائد جناب الطاف حسین نے پاکستان کی تاریخ میں پہلی مرتبہ آسکر ایوارڈ حاصل کرنے والی خاتون فلم ساز شرمین عبید چنائے کی والدہ محترمہ صبا عبید چنائے کو فون کر کے انہیں ان کی صاحبزادی کو دنیائے فلم کا سب سے بڑا اعزاز حاصل کرنے پر انہیں اور ان کے تمام اہل خانہ کو دلی مبارکباد پیش کی۔ جناب الطاف حسین نے کہا کہ شرمین عبید چنائے نے آسکر ایوارڈ حاصل کر کے دنیا سے اپنی قابلیت اور صلاحیتوں کا لوہا منوایا ہے اور دنیا بھر میں پاکستانیوں کا سرفخر سے بلند کر دیا ہے جس پر مجھ سمیت تمام پاکستانی اپنی اس بیٹی کو مبارکباد اور سلام تحسین پیش کرتے ہیں۔ انہوں نے دعا کی کہ اللہ تعالیٰ شرمین چنائے کے علم و فن اور صلاحیتوں میں اضافہ کرے اور ملک کی ہر بیٹی شرمین عبید چنائے کے نقش قدم پر چلتے ہوئے اسی طرح ملک کا وقار بلند کرے۔ شرمین چنائے کی والدہ محترمہ صبا عبید چنائے نے مبارکباد پیش کرنے اور خیر سگالی کے جذبات کا اظہار کرنے پر جناب الطاف حسین کا دلی شکریہ ادا کیا۔

ملک بھر کے نوجوان، بزرگ، خواتین اور طلبہ و طالبات فرسودہ نظام کی تبدیلی کیلئے ایم کیو ایم کے پرچم تلے متحد ہو جائیں۔ الطاف حسین

ملک میں ایم کیو ایم کی حکومت آئے گی تو بجلی، گیس کی لوڈ شیڈنگ جیسے مسئلے بھی حل ہوں گے اور عوام کی محرومی بھی دور ہوگی

جب سے پنجاب میں خواتین کے جلسہ کا اعلان کیا ہے، اللہ کی رحمت برسنے لگی ہے اور ایم کیو ایم میں لوگوں کی شمولیت کا سلسلہ شروع ہو گیا ہے

لاہور میں ایم کیو ایم کے مرکزی دفتر پنجاب ہاؤس پر ایم کیو ایم میں شمولیت اختیار کرنے والی شخصیات سے فون پر گفتگو

ایم کیو ایم میں شمولیت اختیار کرنے والوں میں زیر عرف جھارا پہلوان کی بیوہ محترمہ سائرہ بانو، مسلم لیگ ن کے رانا محمد نعیم ظفر، ق لیگ لاہور کے نائب صدر

ملک افضل، عوامی نیشنل پارٹی گوجرانوالہ ڈویژن کے عہدیدار ذاکر شاہ، چوہدری شہزاد اور دیگر عہدیداران اور کارکنان شامل تھے

لندن:۔۔۔ 28 فروری 2012ء

متحدہ قومی موومنٹ کے قائد جناب الطاف حسین نے ملک بھر کے نوجوانوں، بزرگوں، خواتین اور طلبہ و طالبات سے کہا ہے کہ وہ پاکستان کو بچانے، محروم عوام کو ان کے حقوق دلانے اور ملک کے فرسودہ نظام کی تبدیلی کیلئے ایم کیو ایم کے پرچم تلے متحد ہو جائیں۔ انہوں نے یہ بات لاہور میں ایم کیو ایم کے مرکزی دفتر پنجاب ہاؤس پر ایم کیو ایم میں شمولیت اختیار کرنے والی شخصیات سے فون پر گفتگو کرتے ہوئے کہی۔ ایم کیو ایم میں شمولیت اختیار کرنے والوں میں زیر عرف جھارا پہلوان کی بیوہ محترمہ سائرہ بانو، مسلم لیگ ن کے رانا محمد نعیم ظفر، ق لیگ لاہور کے نائب صدر ملک افضل، عوامی نیشنل پارٹی گوجرانوالہ ڈویژن کے عہدیدار ذاکر شاہ، چوہدری شہزاد اور دیگر عہدیداران اور کارکنان شامل تھے۔ جناب الطاف حسین نے تمام شخصیات کی ایم کیو ایم میں شمولیت کا زبردست خیر مقدم کیا اور انہیں مبارکباد پیش کی۔ انہوں نے کہا کہ بیٹیاں اللہ کی رحمت ہوتی ہیں اور جب سے ہم نے پنجاب میں خواتین کے جلسہ کے انعقاد کا اعلان کیا ہے، ہم پر اللہ کی رحمت برسنے لگی ہے اور ایم کیو ایم میں لوگوں کی شمولیت کا سلسلہ شروع ہو گیا ہے۔ انہوں نے کہا کہ مجھے امید ہے کہ پنجاب کی مائیں بہنیں الطاف بھائی کو مایوس نہیں کریں گی اور پنجاب میں خواتین کے جلسہ عام کو کامیاب بنا کر لوگوں کو یہ کہنے پر مجبور کر دیں گی کہ پنجاب میں خواتین کا اتنا بڑا جلسہ عام نہیں ہوا۔ انہوں نے ایم کیو ایم میں شامل ہونے والے سیاسی کارکنوں خصوصاً خواتین سے کہا کہ وہ پنجاب کے گاؤں، دیہات، قصبوں اور شہروں میں تحریک کا پیغام پھیلائیں اور دیگر ماؤں بہنوں کو تحریک کے قافلے میں شامل ہونے کی دعوت دیں۔ جناب الطاف حسین نے کہا کہ انشاء اللہ جب ملک میں ایم کیو ایم کی حکومت آئے گی تو بجلی، گیس کی لوڈ شیڈنگ اور توانائی کے بحران جیسے مسئلے بھی حل ہوں گے اور عوام کی محرومی بھی دور ہوگی۔ انہوں نے ایم کیو ایم سیکلٹ ڈسٹرکٹ سمیت لاہور زون کے تمام عہدیداروں اور کارکنوں کو سیکلٹ میں ہونے والے شاندار جلسہ عام کی بھی مبارکباد پیش کی اور کہا کہ سیکلٹ پورے پنجاب میں بازی لے گیا ہے۔ اس موقع پر جھارا پہلوان کی بیوہ محترمہ سائرہ بانو نے جناب الطاف حسین سے گفتگو کرتے ہوئے کہا کہ مجھے آپ کی پارٹی اور آپ کی جماعت کا منشور بہت اچھا لگا اسلئے میں ایم کیو ایم میں شامل ہوگی

ہوں اور میں سمجھتی ہوں کہ ایم کیو ایم ہی ملک میں حقیقی معنوں میں انقلاب لاسکتی ہے۔ اس موقع پر ایم کیو ایم میں شامل ہونے والے دیگر افراد نے بھی جناب الطاف حسین سے فردا فردا گفتگو کی اور انہیں یقین دلایا کہ وہ پنجاب میں بھی خواتین کے جلسہ عام کو کراچی کے جلسہ عام کی طرح تاریخی بنائیں گے۔

مسلم افراد کی بس پر فائرنگ کے نتیجے میں متعدد افراد کو ہلاک و زخمی کرنے پر رابطہ کمیٹی کا اظہار مذمت
گلگت اور بلتستان زون میں 3 روزہ سوگ اور تمام تنظیمی سرگرمیاں معطل کرنے کا اعلان کر دیا
بس پر فائرنگ اور بے گناہ افراد کی ہلاکت کا واقعہ بڑا سانحہ ہے، ایم کیو ایم سخت ترین الفاظ میں مذمت کرتی ہے
شہید و زخمی ہونے والے تمام افراد کے لواحقین سے دلی ہمدردی، تعزیت اور یکجہتی کا اظہار
 کراچی:۔۔۔ 28، فروری 2012ء

متحدہ قومی موومنٹ کی رابطہ کمیٹی نے کوہستان میں بس پر فائرنگ کے نتیجے میں متعدد بے گناہ شہریوں کو ہلاک و زخمی کرنے کے واقعہ کی سخت ترین الفاظ میں مذمت کی ہے اور اس بربریت کے خلاف گلگت اور بلتستان میں تین روزہ سوگ اور تمام تنظیمی سرگرمیاں معطل کرنے کا اعلان کیا ہے۔ ایک بیان میں رابطہ کمیٹی نے بس پر فائرنگ کے واقعہ کی سخت ترین الفاظ میں مذمت کی اور اسے بڑا سانحہ قرار دیتے ہوئے کہا کہ ایم کیو ایم اس سانحہ پر متاثرین کے غم میں برابر کی شریک ہے۔ رابطہ کمیٹی نے کہا کہ بے گناہ افراد کو فائرنگ کر کے شہید و زخمی کرنے والے دہشت گرد درندہ صفت اور انسانیت کے کھلے دشمن ہیں۔ رابطہ کمیٹی نے شہید ہونے والے افراد کے تمام لواحقین سے دلی تعزیت و ہمدردی اور یکجہتی کا اظہار کیا اور شہداء کے بلند درجات اور زخمیوں کی جلد و مکمل صحت یابی کیلئے دعا بھی کی۔

لیبرڈ ویژن سلور جو بلی کنونشن مجموعی خبر

کراچی:۔۔۔ (اسٹاف رپورٹر)

لیبرڈ ویژن ایم کیو ایم (پاکستان) کے تحت لیبرڈ ویژن 25 واں لیبر کنونشن منگل 28، فروری کو سلور جو بلی کے طور پر انتہائی جوش و جذبے سے منایا گیا جس میں ملک بھر سے تعلق رکھنے سرکاری و نجی اداروں کی سی بی اے یونینز، ٹریڈ یونینز، محنت کشوں کی مختلف انجمنوں اور تنظیموں سمیت محنت کشوں نے بہت بڑی تعداد میں شرکت کی۔ لیبرڈ ویژن کے سلور جو بلی کنونشن سے ایم کیو ایم کے قائد جناب الطاف حسین نے اہم ٹیلیفونک خطاب کیا اور مستحکم پاکستان اور محنت کشوں کی خوشحالی کیلئے اہم اعلانات کیے اور تمام محنت کشوں کو محنت و لگن سے کام کرنے کی ہدایت کرتے ہوئے سلور جو بلی کنونشن کی مبارکباد دی۔ لیبرڈ ویژن کے سلور جو بلی کنونشن کے سلسلے میں ایم کیو ایم کی جانب سے لال قلعہ گراؤنڈ عزیز آباد میں غیر معمولی انتظامات دیکھنے میں آئے اس سلسلے میں وسیع و عریض لال قلعہ گراؤنڈ کو پنڈال کا درجہ دیکر اس میں شرکاء کیلئے فرشی نشستوں کا اہتمام کیا گیا تھا لال قلعہ گراؤنڈ اور اس طرف آنے والے راستوں پر بلند عمارتوں، چوراہوں اور گلیوں کو مختلف محنت کش یونینز کی جانب سے تہنیتی اشعار پر مبنی ہزاروں بینرز اور پوسٹرز سے سجایا گیا جن پر قائد تحریک الطاف حسین کی مختلف انداز میں تصاویر نمایاں تھیں۔ پنڈال میں مغرب کی جانب بڑا اسٹیج بنایا گیا تھا جس کے عقب میں بڑی اسکرین لگائی گئی جس پر پاکستان اور ایم کیو ایم کے جھنڈے لہرا رہے گئے تھے، اسکرین کے دائیں طرف جناب الطاف حسین کی خوبصورت تصویر نمایاں تھی جبکہ بائیں جانب خوشحال مزدور..... مستحکم پاکستان، سلور جو بلی، 28 واں لیبر کنونشن لیبرڈ ویژن متحدہ قومی موومنٹ (پاکستان) جلی حروف میں تحریر تھا۔ اسٹیج پر ایم کیو ایم کی رابطہ کمیٹی کے ڈپٹی کنوینر انیس احمد قانچانی، اراکین رابطہ کمیٹی اور لیبرڈ ویژن کی مرکزی کابینہ کے ارکان برہماں تھے، لیبر کنونشن کا باقاعدہ آغاز تلاوت قرآن پاک سے ٹھیک 5 بجے ہوا۔ کنونشن کے شرکاء نے ہاتھوں میں ایم کیو ایم کے پرچم اور قائد تحریک جناب الطاف حسین کی تصاویر اٹھا رکھی تھیں۔ لیبر کنونشن سے رابطہ کمیٹی کے رکن وسیم آفتاب، انچارج لیبرڈ ویژن انور سلیم، جو انٹ انچارج اسد کاظمی اور اسد اعجاز نے بھی خطاب کیا۔ ٹھیک 6 بجے اسٹیج سے ایم کیو ایم کے قائد جناب الطاف حسین کی ٹیلی فون پر آمد کا اعلان ہوا اس موقع پر ایم کیو ایم مشہور ترانہ ساتھی مظلوموں کا ساتھی ہے..... الطاف حسین بجایا گیا تو اجلاس کے شرکاء نے ترانے کا ساتھ دیا۔ اس موقع پر محنت کشوں کا جوش و جذبہ قابل دید تھا۔ اس موقع پر اسٹارکل کے ذریعے شرکاء پر گل پاشی کی گئی، ہزاروں پرندے فضاء آزاد کیے گئے اور ہزاروں غبارے بھی فضاء میں چھوڑے گئے۔ جناب الطاف حسین نے اپنے خطاب میں تمام محنت کشوں کو مبارکباد دی اور ایم کیو ایم کی محنت کشوں کی قربانیوں پر خراج تحسین پیش کیا۔ جناب الطاف حسین کا خطاب بناء کسی وقفے ایک گھنٹہ سے زائد عرصے تک جاری رہا۔ جس کے بعد آتش بازی کا خوبصورت مظاہرہ کیا گیا۔

انور سلیم کی صحت یابی کیلئے جناب الطاف حسین کی دعا

کراچی۔۔۔ (اسٹاف رپورٹر)

ایم کیو ایم کے قائد جناب الطاف حسین نے ایم کیو ایم لیبرڈویشن کے موجودہ انچارج انور سلیم کی صحت یابی کیلئے دعا کی ہے۔ منگل کی شام لال قلعہ گراؤنڈ عزیز آباد میں لیبرڈویشن کے سالانہ کنونشن کی سلور جوہلی کی تقریب سے خطاب کرتے ہوئے جناب الطاف حسین نے لیبرڈویشن کے انچارج انور سلیم پر قاتلانہ حملے کی شدید مذمت کرتے ہوئے دہشت گردوں کی گرفتاری کا مطالبہ کیا اور انور سلیم کی جلد صحت یابی کیلئے دعا کی۔

لیبرڈویشن سلور جوہلی یوم تائیس، ویڈیو سی ڈی کا اجراء

کراچی (اسٹاف رپورٹر)

متحدہ قومی موومنٹ کے زیر اہتمام لیبرڈویشن کے سلور جوہلی یوم تائیس کے موقع پر ”دستور بھی ہم۔۔۔ تحریک بھی ہم“ کے نام سے تنظیمی ترانوں پر مشتمل ویڈیو سی ڈی کا اجراء کیا گیا۔ یہ اجراء لال قلعہ گراؤنڈ عزیز آباد میں قائد تحریک جناب الطاف حسین کے خطاب کے بعد کیا گیا۔ اس سلسلے میں پنڈال میں اسکرین لگائی گئی تھی جس پر پروجیکٹر کے ذریعے یہی ڈی چلا کر شرکاء کو دکھائی بھی گئی۔

ایم کیو ایم لیبرڈویشن کے سلور جوہلی یوم تائیس کے موقع پر لال قلعہ گراؤنڈ عزیز آباد اور اطراف کی عمارتوں پر منجی و سرکاری اداروں اور مزدور تنظیموں کی جانب سے بڑی تعداد میں بینرز لگائے گئے

بینروں پر ”خوشحال مزدور، مستحکم پاکستان“ کے علاوہ تحریکی اشعار و کلمات اور قائد تحریک جناب الطاف حسین کے اقوال زریں

اور سلور جوہلی کی مبارکباد کے الفاظ جلی حروف میں تحریر تھے

کراچی۔۔۔ 28 فروری 2012ء

متحدہ قومی موومنٹ لیبرڈویشن کے سلور جوہلی یوم تائیس کے موقع پر لال قلعہ گراؤنڈ عزیز آباد اور اس کے اطراف کی عمارتوں پر منجی و سرکاری اداروں کے دفاتر اور مزدور تنظیموں کی جانب سے بڑی تعداد میں بینرز لگائے گئے تھے جن میں سے بعض بینرز جہازی ساز کے تھے اور ان پر جناب الطاف حسین کی مختلف قومیتوں کے لباس میں خوبصورت تصاویر بنی ہوئی تھیں۔ بینرز پر ”خوشحال مزدور، مستحکم پاکستان“ کے علاوہ تحریکی اشعار و کلمات اور قائد تحریک جناب الطاف حسین کے اقوال زریں اور سلور جوہلی کی مبارکباد کے الفاظ جلی حروف میں تحریر تھے۔ یہ بینرز ایم کیو ایم لیبرڈویشن ہاؤس بلڈنگ فنانس کارپوریشن، پاکستان اسٹیل، TMA سکھر، نوابشاہ، پاک سوزوکی، سندھ سوشل سیکورٹی، سینٹرل ایکسٹرا اینڈ سبلیٹیکس، کے ای ایس سی، واٹر بورڈ، نیشنل ریفارمنری ایسپلائز یونٹ، کراچی بلڈنگ کنٹرول اتھارٹی، کراچی ڈویلپمنٹ اتھارٹی، پی ایم ٹی ایف ولبر یونین سی بی اے، انکم ٹیکس، پورٹ قاسم، کے ایم سی، ہمدرد، حبیب بینک، نیشنل بینک، فشریز، ملیئر ٹاؤن، نار تھ ناظم آباد، شاہ فیصل ٹاؤن، گلشن ٹاؤن، لائڈھی ٹاؤن، بلدیہ ٹاؤن اور دیگر یونٹوں کی جانب سے لگائے گئے تھے۔

ایڈرز ونگ کے یونٹ انچارج ریاض احمد کے انتقال پر جناب الطاف حسین کا اظہارِ افسوس

لندن۔۔۔ 28 فروری، 2012ء

متحدہ قومی موومنٹ کے قائد جناب الطاف حسین نے ایم کیو ایم لائڈھی سیکٹر یونٹ 80 کے ایڈرز ونگ کے یونٹ انچارج ریاض احمد کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواروں اور احقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے اللہ تعالیٰ کے حضور دعا کی کہ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

بھوک و افلاس کی زندگی کے باوجود مزدور طبقہ نے آج بھی پاکستان سے اپنی محبت کا ثبوت دیا ہے، وسیم آفتاب
مزدور جدوجہد کو 2 فیصد مراعات یافتہ طبقے نے جب کچل کر رکھ دیا تھا اس وقت جناب الطاف حسین نے انقلاب کی بات کی، انور سلیم

محنت کش طبقہ کو جناب الطاف حسین کی قیادت میں ملک کو خوشحالی کی جانب گامزن کرنا ہوگا، اسدا عجاز

جناب الطاف حسین کے بتائے ہوئے راستے پر چلنے میں ہی ہماری کامیابی ہے، اسدا کظمی

لیبر ڈویژن کے سلور جو بلی یوم تائیس کے موقع پر لال قلعہ گراؤنڈ عزیز آباد میں منعقدہ لیبر کنونشن کے شرکاء سے خطاب

کراچی --- 28، فروری 2012ء

ایم کیو ایم کی رابطہ کمیٹی کے رکن وسیم آفتاب نے کہا کہ ہماری زندگیاں کتنی ہی تلخ کیوں نہ بنا دی جائیں لیکن ہمارا جینا مرنا جناب الطاف حسین کے ساتھ ہے اور ہماری نسل اس بات پر فخر محسوس کرے گی کہ ہمارا نام وفاداروں میں شامل ہے۔ ان خیالات کا اظہار انہوں نے منگل کی شام لال قلعہ گراؤنڈ عزیز آباد میں ایم کیو ایم لیبر ڈویژن کے سلور جو بلی یوم تائیس کے موقع پر منعقدہ لیبر کنونشن کے شرکاء سے خطاب کرتے ہوئے کیا۔ لیبر کنونشن میں ہزاروں کی تعداد میں محنت کش طبقے اور مزدور یونین کے عہدیداران نے بھی شرکت کی۔ لیبر کنونشن سے ایم کیو ایم لیبر ڈویژن کے انچارج انور سلیم، جو انٹ انچارج اسدا عجاز اور اسدا کظمی نے بھی خطاب کیا۔ وسیم آفتاب نے محنت کشوں کو لیبر ڈویژن کے سلور جو بلی یوم تائیس کی دلی مبارکباد پیش کرتے ہوئے کہا کہ ہماری روایت رہی ہے کہ ہماری خوشیاں ہوں یا غم ہوں ہم ہر لمحہ اپنے قائد جناب الطاف حسین سے وفاداری کا عہد کرتے ہیں۔ انہوں نے کہا کہ مزدور طبقہ نے آج بھی پاکستان سے اپنی محبت کا ثبوت دیا ہے جو 63 برس سے بھوک و افلاس کی زندگی بسر کر رہا ہے، ہر ظلم و زیادتی کے باوجود آج بھی محنت کش طبقہ پاکستان سے اپنی محبت کا نعرہ بلند کر رہا ہے۔ لیبر ڈویژن کے انچارج انور سلیم نے کہا کہ قیام پاکستان کے بعد ملک پر جس طرح سے کالے انگریزوں نے قبضہ جمایا اور اسی 2 فیصد مراعات یافتہ جاگیردارانہ اور سرمایہ دارانہ سوچ رکھنے والوں نے عوام کو آپس میں لڑا کر اپنی حکومت قائم کی اور ایک منظم سازش کے تحت مزدوروں کو بھی نہ صرف آپس میں لڑا کر رکھا بلکہ مزدور جدوجہد کرنے والوں کو بھی راہ حق سے ہٹا کر بھٹکا دیا۔ انہوں نے کہا کہ جس طرح پاکستان کے عوام کو آپس میں لڑا کر 2 فیصد مراعات یافتہ طبقے نے اپنی فرسودہ سوچ کی حکومت کو قائم رکھا اسی طرح مزدور جدوجہد کو بھی دو فیصد طبقے نے جب کچل کر رکھ دیا تھا اس وقت جناب الطاف حسین نے انقلاب اور تبدیلی کی بات کی۔ انہوں نے کہا کہ اس صورتحال میں پاکستان میں جب حق پرستی کی آواز جناب الطاف حسین نے اٹھائی اور 28 فروری 1987ء کو قائد تحریک جناب الطاف حسین نے لیبر ڈویژن قائم کر کے مزدوروں کو جدوجہد کا پلیٹ فارم مہیا کیا۔ لیبر ڈویژن کے جو انٹ انچارج اسدا عجاز نے کہا کہ جب سے ایم کیو ایم لیبر ڈویژن کا قیام عمل میں آیا ہے اس کا ایک ایک کارکن تحریکی کاموں میں بڑھ چڑھ کر حصہ لے رہا ہے۔ ان 25 برس میں بہت سے نشیب و فراز، مشکلات، رکاوٹیں اور مسائل آئے ہیں ان سے لیبر ڈویژن کے کارکنان بہادری کے ساتھ نبرد آزما رہے۔ انہوں نے کہا کہ محنت کشوں پر جب بھی مصیبت اور مشکلات آئیں قائد تحریک جناب الطاف حسین نے محنت کشوں کو مایوس نہیں کیا اور محنت کشوں کے حقوق کے ہر سطح پر آواز بلند کی۔ جو انٹ انچارج لیبر ڈویژن اسدا کظمی نے کہا کہ جناب الطاف حسین کے بتائے ہوئے راستے پر چلنے میں ہی ہماری کامیابی ہے۔ اگر ہم جناب الطاف حسین کی توقعات کے مطابق کام کریں گے تو ملک و قوم اور مزدور طبقہ ترقی کرے گا اور اس طرح ہم دنیا میں ایک ترقی یافتہ ملک کی صورت میں ابھر کر سامنے آئیں گے۔

بلتستان اور گلگت میں مسافروں کی بس پر فائرنگ کے نتیجے میں ایم کیو ایم گلگت زون یونٹ گودئی کے

جو انٹ انچارج نیک عالم کی شہادت پر جناب الطاف حسین کا اظہارِ افسوس

لندن: --- 28، فروری، 2012ء

متحدہ قومی موومنٹ کے قائد جناب الطاف حسین نے بلتستان اور گلگت کے مسافروں کی بس پر فائرنگ کے نتیجے میں ایم کیو ایم گلگت زون ڈسٹرکٹ استور یونٹ گودئی کے جو انٹ انچارج نیک عالم کی شہادت پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے نیک عالم شہید کے تمام سوگواروں اور احمقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ شہید کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ایم کیو ایم کی رابطہ کمیٹی کے رکن وحق پرست صوبائی وزیر رضا ہارون کا پولیس ہیڈ آفس کا دورہ، ایڈیشنل آئی جی اختر گورچانی سے ملاقات

کراچی میں امن وامان کی صورتحال پر تفصیلی تبادلہ خیال کیا گیا

کراچی: ---28 فروری، 2012ء

متحدہ قومی موومنٹ کی رابطہ کمیٹی کے رکن وحق پرست صوبائی وزیر رضا ہارون نے منگل کے روز آئی آئی چند ریگروڈ پر واقع پولیس ہیڈ آفس کا دورہ کیا اور ایڈیشنل آئی جی اختر گورچانی سے ملاقات کی۔ اس موقع پر حق پرست صوبائی وزیر شیخ محمد افضل (خالد عمر) اور حق پرست رکن سندھ اسمبلی خواجہ اظہار الحسن اور کراچی کے تمام ایس ایس پی بھی موجود تھے۔ ملاقات میں رضا ہارون نے اختر گورچانی سے گفتگو کرتے ہوئے کراچی میں امن وامان کی صورتحال پر گہری تشویش کا اظہار کرتے ہوئے کراچی کی تاجر برادری کو بھتہ مافیا کی جانب سے بھیجی جانے والی بھتوں کی پرچیوں اور سنگین نتائج کی دھمکیوں سمیت اغواء برائے تعاون، اسٹریٹ کرائم اور جرائم کی دیگر بڑھتی ہوئی وارداتوں پر قابو پانے کیلئے فوری عمل درآمد کو یقینی بنانے پر زور دیا۔ انہوں نے کہا کہ ایم کیو ایم شہر میں بھتہ خوری، جرائم کی بڑھتی ہوئی وارداتوں کیخلاف تمام سیاسی جماعتوں کے ساتھ ملکر مسلسل کوششیں کر رہی ہے تاکہ شہر کا امن برقرار رہے اور عوام کے جاں و مال کے تحفظ کو ہر ممکن یقینی بنایا جاسکے۔ انہوں نے کہا کہ سی پی ایل سی، پولیس اور عوام کے تعاون سے علاقائی سطح پر تعاون کو عملی طور پر فروغ دینا اور ایس ایچ او لیول پر علاقائی کمیٹیوں سے رابطوں کو مزید بحال کیا جائے تاکہ جرائم میں کمی لائی جاسکے اور جرائم کی وارداتوں کی روک تھام کیلئے جدید ٹیکنالوجی سے استفادہ حاصل کیا جائے جو پولیس کے پاس پہلے ہی موجود ہے۔ اس موقع پر اختر گورچانی نے رضا ہارون کو شہر میں امن وامان کے قیام سمیت اسٹریٹ کرائمز کی دیگر وارداتوں کے ہر ممکن خاتمے کیلئے کئے جانے والے موثر اقدامات سے آگاہ کیا۔ بعد ازاں رضا ہارون نے ایڈیشنل آئی جی اختر گورچانی کے ہمراہ پولیس ہیڈ کوارٹر میں قائم ای پولیٹنگ ڈائریکٹریٹ کا دورہ کیا اور وہاں پرنٹیفک کنٹرول اور 15 سینٹر میں دہشت گردی کے خاتمے کیلئے کی جانے والے نگرانی کے کاموں کا جائزہ بھی لیا۔

تحریک کسی فرد واحد یا فرد کے خاندان کے مفادات کیلئے نہیں بلکہ اجتماعی مفاد کیلئے ہوتی ہے، جاوید کاظمی

قائد تحریک جناب الطاف حسین کی شب روز جدوجہد کی بدولت نظریہ حق پرستی کا پودا ایک تناور درخت بن چکا ہے، عمر قریشی

حق پرستی کی تحریک کے کارکنان نے اپنی منزل کے حصول میں کئی بار نشیب و فراز کا سامنا کیا، محمد شریف

زول آفس پریکٹرز اور مختلف شعبہ جات کے ذمہ دارن کے اجلاس سے خطاب

حیدرآباد: ---28 فروری، 2012ء

مشن و مقصد کے حصول کی جدوجہد میں شامل لوگ نہ صرف اپنے وقت خواہشات اور مال کی قربانی دیتے ہیں بلکہ اپنی جان کی قربانی بھی دینے سے گریز نہیں کرتے اور ان قربانیوں سے نہ صرف جدوجہد اور تحریک مضبوط ہوتی ہے بلکہ دنیا کے سامنے مشن اور مقصد کی سچائی بھی ثابت ہو جاتی ہے ان خیالات کا اظہار رکن رابطہ کمیٹی متحدہ قومی موومنٹ جاوید کاظمی نے زول آفس پریکٹرز اور مختلف شعبہ جات کے ذمہ دارن کے اجلاس سے خطاب کرتے ہوئے کیا۔ اجلاس میں رکن رابطہ کمیٹی سید شاکر علی، سندھ تنظیمی کمیٹی کے انچارج عمر قریشی وارا کین یاور فیصل، صوبائی وزیر بیر احمد خان ایم کیو ایم حیدرآباد کے زول انچارج محمد شریف وارا کین سمیت حق پرست اراکین اسمبلی بھی موجود تھے، انہوں نے کہا کہ تحریک سے وابستہ ایک ایک کارکن کو اپنے آپ کو مکمل طور پر نظریاتی سانچے میں ڈھالنا ہوگا اور قائد تحریک الطاف حسین کی تعلیمات پر عمل پیرا ہونا ہوگا، انہوں نے کہا کہ تحریک کسی فرد واحد یا فرد کے خاندان کے مفادات کیلئے نہیں بلکہ اجتماعی مفاد کیلئے ہوتی ہے لہذا تحریک میں شمولیت کے بعد اپنے اور اپنے خاندان کے مفادات کو اجتماعی مفادات پر قربان کرنا پڑتا ہے انہوں نے کہا کہ تحریک کی کامیابی کیلئے ضروری ہے کہ تحریک کو شعوری طور پر تسلیم کرتے ہوئے اپنے آپ کو مکمل طور پر تحریک کے سپرد کر دیا جائے اجلاس سے سندھ تنظیمی کمیٹی کے انچارج عمر قریشی نے خطاب کرتے ہوئے کہا کہ قائد تحریک جناب الطاف حسین کی شب روز جدوجہد کی بدولت نظریہ حق پرستی کا پودا ایک تناور درخت بن چکا ہے۔ انہوں نے کہا کہ آج دنیا بھر میں ایم کیو ایم اور قائد تحریک جناب الطاف حسین کا نام سچائی، ایمانداری اور غریب و مظلوم عوام کی ترجمانی کی علامت ہے۔ اجلاس سے ایم کیو ایم حیدرآباد کے زول انچارج محمد شریف نے خطاب کرتے ہوئے کہا کہ قائد تحریک جناب الطاف حسین کے مشن و مقصد کے حصول کی جدوجہد میں ایم کیو ایم کے ہزاروں کارکنان نے اپنی جانوں کا نذرانہ پیش کیا اور ہم کبھی بھی اپنے شہداء کی قربانیوں کو رائیگاں نہیں جانے دیں گے انہوں نے کہا کہ حق پرستی کی تحریک کے کارکنان نے اپنی منزل کے حصول میں کئی بار نشیب و فراز کا سامنا کیا مگر اپنے قائد کے نظریہ کے تحفظ میں سبسیدہ پلائی دیوار ثابت ہوئے اور ہمیں اس روایت کو ہمیشہ قائم رکھنا ہے۔

ایم کیو ایم معاشرے میں معذور افراد کو وہ مقام دلانا چاہتی ہے جو ان کا جائز حق ہے، حق پرست رکن سندھ اسمبلی اکرم عادل حیدر آباد پریس کلب پر گزشتہ پندرہ روز سے جاری اسپیشل سوشل ویلفیئر آرگنائزیشن کی جانب سے معذور افراد کے 2 فیصد کوٹے کے تحت سرکاری ملازمتوں کی عدم فراہمی کیلئے بھوک ہڑتال کرنے والے معذور افراد سے گفتگو

حیدر آباد:۔۔۔28 فروری 2012

حق پرست قیادت قائد تحریک جناب الطاف حسین کے وژن کے مطابق معاشرے کے ہر طبقہ کے مسائل حل کرنے میں کوشاں ہے۔ ان خیالات کا اظہار حق پرست رکن صوبائی اسمبلی اکرم عادل نے حیدر آباد پریس کلب پر گزشتہ پندرہ روز سے جاری اسپیشل سوشل ویلفیئر آرگنائزیشن کی جانب سے معذور افراد کے 2 فیصد کوٹے کے تحت سرکاری ملازمتوں کی عدم فراہمی کیلئے بھوک ہڑتال کرنے والے معذور افراد سے گفتگو کرتے ہوئے کیا۔ انہوں نے مزید کہا کہ ایم کیو ایم غریب و متوسط طبقے کے مظلوم عوام کی جماعت ہے اور مظلوم عوام کو ان کا جائز حقوق دلوانے کیلئے جدوجہد میں مصروف عمل ہیں انہوں نے کہا کہ قائد تحریک جناب الطاف حسین ملک میں بسنے والے ہر طبقہ کی محروم عوام کو بالخصوص معذور افراد کو معاشرے کے دیگر شعبہ زندگی سے تعلق رکھنے والے افراد کے برابری کے حقوق کیلئے کوشاں ہیں اور ایم کیو ایم معاشرے میں معذور افراد کو وہ مقام دلانا چاہتی ہے جو ان کا جائز حق ہے۔ بعد ازیں انہوں نے معذور افراد کیلئے سرکاری ملازمت کے حوالہ سے اعلیٰ احکام سے بات کر کے معذور افراد کے مسئلہ حل کرانے کی یقین دہانی کرائی اس پر اسپیشل سوشل ویلفیئر آرگنائزیشن کے عہداران نے قائد تحریک جناب الطاف حسین کا شکریہ ادا کرتے ہوئے حق پرست ایم پی اے اکرم عادل پر اعتماد کا اظہار کیا اور اپنی گزشتہ پندرہ روز سے جاری بھوک ہڑتال ختم کرادی۔

متحدہ قومی موومنٹ حیدر آباد زون کا اظہار تعزیت

حیدر آباد:۔۔۔23 فروری 2012ء

متحدہ قومی موومنٹ حیدر آباد زون کے انچارج محمد شریف وارا کین زونل کمیٹی نے حق پرست رکن سندھ اسمبلی اکرم عادل کے ماموں زاد بھائی کے انتقال پر گہرے دکھ اور افسوس کا اظہار کیا ہے۔ ایک بیان میں انہوں نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی اللہ تعالیٰ مرحوم کو اپنے جوار رحمت میں جگہ عطا فرمائے اور تمام سوگوار لواحقین کو صبر و جمیل عطا فرمائے۔

جناب الطاف حسین کا انقلابی وژن ملک بھر کی غریب اور مظلوم عوام کے مسائل کے حل کے لئے اپنا مثبت کردار ادا کر رہا ہے، شاہد عالم

ٹنڈوالہ یار زون یونٹ B-2 کے علاقے کشمیری کالونی میں پرچم کشائی کی تقریب سے خطاب

ٹنڈوالہ یار:۔۔۔28 فروری 2012ء

متحدہ قومی موومنٹ ٹنڈوالہ یار زونل کمیٹی کے رکن آفتاب عالم نے کہا ہے کہ ایم کیو ایم ملک بھر کی مظلوم اور ستم رسیدہ عوام کی نمائندہ جماعت کی حیثیت سے عوامی مسائل کے حل کے لئے اپنا کردار ادا کر رہی ہے۔ ان خیالات کا اظہار انہوں نے ٹنڈوالہ یار زون یونٹ B-2 کے علاقے کشمیری کالونی میں پرچم کشائی کی تقریب سے خطاب کے دوران کیا۔ اس موقع پر ان کے ہمراہ اراکین زونل کمیٹی بابو احمد راجپوت، امجد حسین جاگیرانی اور ارسلان خانزادہ بھی موجود تھے۔ انہوں نے مزید کہا کہ قائد تحریک جناب الطاف حسین کا انقلابی وژن ملک بھر کی غریب اور مظلوم عوام کے مسائل کے حل کے لئے اپنا مثبت کردار ادا کر رہا ہے۔ جس کی بدولت عوام کے دیرینہ مسائل تیزی کے ساتھ حل ہو رہے ہیں۔ انہوں نے کہا کہ متحدہ قومی موومنٹ اسٹیٹس کو کو توڑنے جبکہ دو فیصد جاگیردار اور مراعات یافتہ طبقہ اس کی بقاء کے لئے جدوجہد کر رہے ہیں۔ متحدہ قومی موومنٹ عوام کی فلاح و بہبود پر مبنی ایک ایسے شفاف اور کپشن فری نظام کے قیام کے لئے کوشاں ہے جس کے فوائد سے ہر پاکستانی بلا امتیاز رنگ و نسل مستفید ہو سکے۔ انہوں نے کہا کہ تمام شعبہ زندگی سے تعلق رکھنے والی عوام کی متحدہ قومی موومنٹ میں جوق در جوق شمولیت اس حقیقت کا ثبوت ہے کہ آنے والے انتخابات میں متحدہ قومی موومنٹ ملک کے ہر حصے سے حیران کن نتائج پیش کرے گی۔

ایم کیو ایم عوامی انقلاب کے ذریعے کرپٹ لوگوں کا احتساب کرے گی، ایم کیو ایم سکھرزون سکھرزون پوسی 02.A, 02.B اور 04 میں کارکنان سے گفتگو

سکھر:۔۔۔28 فروری، 2012ء

متحدہ قومی مومنٹ سکھرزون کے انچارج محمد قطب الدین وارا کین زونل کمیٹی نے کہا ہے کہ ایم کیو ایم کے تمام کارکنان قائد تحریک جناب الطاف حسین کے فکر و فلسفہ کے تحت ذاتی انا کو فنا، ذاتی مفادات کو پس پشت ڈال کر انفرادی سوچ کے بجائے اجتماعیت کے فروغ کیلئے کام کرتے ہیں درحقیقت وہی تحریک کی ریڑھ کی ہڈی ثابت ہوتی ہیں۔ ان خیالات کا اظہار انہوں نے پوسی 02.A, 02.B اور 04 میں کارکنان سے گفتگو کرتے ہوئے کیا۔ انہوں نے کہا کہ کارکنان ہر تحریکی کام کو احساس ذمہ داری سے ادا کریں گے تو کوئی کام بھی ناممکن نہیں ہوگا اور ایم کیو ایم عوامی انقلاب کے ذریعے کرپٹ لوگوں کا احتساب کرے گی۔ انہوں نے مزید کہا کہ ایم کیو ایم غریبوں اور مزدوروں کی پارٹی ہے وہ ایسے کسی بھی عمل میں شریک نہیں ہوگی جس میں عوامی مفاد شامل نہ ہو اور کارکنان کو تحریکی کاموں میں مزید بہتری لانے کی ہدایت کی تاکہ ہم قائد تحریک جناب محترم الطاف حسین بھائی کا فکر و فلسفہ تیزی سے پھیلا سکیں۔

**قائد تحریک جناب الطاف حسین نے شروع دن سے ہی معاشرے میں خواتین کے اہم کردار پر زور دیا ہے
عنقریب ایک انقلاب برپا ہونے کو ہے جو موجودہ نظام کو ختم کر کے معاشرے میں ایک منصفانہ نظام قائم کرے گا**

میرپور خاص۔۔۔28 فروری، 2012

ایم کیو ایم میرپور خاص، شعبہ خواتین کی انچارج محترمہ عشرت نے پوسی 05 میں خواتین کے بڑے اجتماع سے خطاب کرتے ہوئے کہا کہ قائد تحریک جناب الطاف حسین تاریخ ساز شخصیت ہیں جو ملک کے غریب اور مظلوم عوام سے جینے کا حق چھیننے والے ان تمام جاگیرداروں، وڈیروں اور سرمایہ داروں کے نظام کے خلاف جدوجہد میں مصروف ہیں کہ جنہوں نے غریب و مظلوم عوام اور بالخصوص خواتین کو طرح طرح کے مظالم کا نشانہ بنا رکھا ہے اور انہیں غلام بنا رکھا ہے۔ قائد تحریک جناب الطاف حسین نے شروع دن سے ہی معاشرے میں خواتین کے اہم کردار پر زور دیا ہے، یہی وجہ ہے کہ آج اس ملک میں غریب، مظلوم اور محروم استحصال کے شکار عوام کے ساتھ ساتھ خواتین بھی اپنے حقوق کے تحفظ اور بہتر مستقبل کیلئے ایم کیو ایم کے پلیٹ فارم پر جمع ہو رہی ہیں اور عنقریب ایک ایسا انقلاب برپا ہونے کو ہے جو موجودہ گلے سڑے استحالی نظام کو تہہ و بالا کر کے معاشرے میں ایک منصفانہ نظام قائم کر دے گا۔

خواتین کو انکے حقوق دلانے کیلئے ایم کیو ایم ہر سطح پر بھرپور آواز اٹھائے گی، رائے خالد محمود

خود ساختہ قوانین اور فرسودہ رسم و رواج کے خاتمے کیلئے خواتین وکلا اپنا کردار ادا کریں

ملتان زون کے انچارج کی کچھری ملتان میں خواتین وکلا سے بات چیت

ملتان۔۔۔28 فروری، 2012

ایم کیو ایم ایک روایت شکن جماعت ہے، ملک کی قومی و صوبائی اسمبلیوں میں غریب و متوسط طبقے سے عام افراد صرف ایم کیو ایم کے پلیٹ فارم سے پہنچے ہیں، قائد تحریک جناب الطاف حسین وہ واحد لیڈر ہیں، جنہوں نے اقتدار کو اپنے گھر کی زینت نہیں بنایا، ان خیالات کا اظہار متحدہ قومی مومنٹ ملتان زون کے انچارج رائے خالد محمود نے کچھری ملتان میں خواتین وکلا سے بات چیت کرتے ہوئے کیا انہوں نے کہا کہ قائد تحریک جناب الطاف حسین نے واضح الفاظ میں کہا کہ میری جدوجہد کرسی کی تمنا کے بغیر صرف اور صرف غریب و مظلوم عوام کی خدمت ہے۔ انہوں نے کہا کہ ایم کیو ایم کی بدولت دور دراز کے دیہاتوں میں رہنے والے غریبوں کو بڑے بڑے وڈیروں اور ظالم جاگیرداروں کے مظالم سے نجات مل رہی ہے اور وہ وقت دور نہیں جب ان بڑے بڑے ظالم جاگیرداروں، وڈیروں اور انکے قائم کردہ فرسودہ نظام کا خاتمہ ہوگا انہوں نے کہا کہ خواتین کے حقوق کیلئے اور انکے خلاف بڑے بڑے جاگیرداروں اور وڈیروں کی جانب سے بنائے گئے خود ساختہ قوانین اور فرسودہ رسم و رواج کے خاتمے کیلئے خواتین وکلا اپنا کردار ادا کریں، اس موقع پر زونل کمیٹی ملتان کے اراکین ندیم مرزا، محمد جاوید حیدر، قیصر کھیڑا، ایڈووکیٹ، قاسم رضوی، مستنصر سہیل، کلیم زبیر سمیت لیگل ایڈ کے ذمہ داران طارق ملیزئی، ایڈووکیٹ، ریاض دھرالہ ایڈووکیٹ سمیت وکلا کی کثیر تعداد موجود تھی۔

ایم کیو ایم غریبوں کو انکے حقوق دلانے گی، رانا ابوبکر اقبال

فرسودہ نظام کی تبدیلی کی جدوجہد جاری رہے گی، جنوبی پنجاب سے منتخب ہو کر اقتدار کے ایوانوں میں پہنچنے والوں نے علاقے اور عوام کی محرومیاں دور کرنے کیلئے کام نہیں کیا، جوائنٹ زونل انچارج ملتان زون کی شاہ رکن عالم ٹاؤن کے ذمہ داران سے گفتگو

ملتان -- 28 فروری، 2012

متحدہ قومی موومنٹ ملتان زون کے جوائنٹ انچارج رانا ابوبکر اقبال نے شاہ رکن عالم ٹاؤن ملتان کے ذمہ داران کے اجلاس سے بات چیت کرتے ہوئے کہا کہ ایم کیو ایم غریبوں کو انکے حقوق دلانے گی اور جاگیر دارانہ، وڈیرانہ فرسودہ نظام کی تبدیلی کی جدوجہد جاری رکھے گی، جنوبی پنجاب سے منتخب ہو کر ایوانوں میں پہنچنے والوں نے علاقے اور عوام کی محرومیاں دور کرنے کیلئے کام نہیں کیا، عوام انکے چہرے پہچان چکی ہے اور آئندہ انتخابات میں اپنے ووٹ کی طاقت سے انہیں مسترد کر دیں گے، انہوں نے کہا کہ جنوبی پنجاب سے غریب و متوسط طبقے سے بڑھے لکھے باشعور نوجوانوں کو سامنے لایا جائے گا تاکہ علاقے اور عوام کے مائل حل ہو سکیں، اجلاس میں تنظیمی امور کا جائزہ لیا گیا اس موقع پر انچارج شاہ رکن عالم ٹاؤن سید آص جاہ، جوائنٹ انچارج جرنل شفیق بھٹی، سعید خان، راڈ طاہر اور دیگر بھی موجود تھے۔

ملک میں انقلاب کیلئے خواتین الطاف حسین کے ساتھ ہیں، فرخندہ کاظمی

ایم کیو ایم نے خواتین کے حقوق کیلئے عملی جدوجہد کر کے خواتین کے دل جیت لئے ہیں

لاہور میں خواتین کے جلسہ کو یادگار بنا دیں گے، شعبہ خواتین کی انچارج کا شاہ رکن عالم ٹاؤن میں خواتین کی کارنر میٹنگ سے خطاب

ملتان -- 28 فروری، 2012

ملک میں انقلاب کیلئے خواتین قائد تحریک جناب الطاف حسین کے ساتھ ہیں، ایم کیو ایم نے خواتین کے حقوق کیلئے عملی جدوجہد کر کے خواتین کے دل جیت لئے ہیں ان خیالات کا اظہار ایم کیو ایم ملتان زون کی جوائنٹ انچارج و شعبہ خواتین کی انچارج فرخندہ کاظمی نے شاہ رکن عالم ٹاؤن، بہاری کالونی میں خواتین کی کارنر میٹنگ سے خطاب کرتے ہوئے کیا۔ انہوں نے کہا کہ خواتین کیخلاف بنائے گئے فرسودہ رسم و رواج کو ختم کیا جائے گا اور انہیں انکا جائز مقام دلایا جائے گا۔ انہوں نے کہا کہ فرسودہ جاگیر دارانہ نظام ہر سطح پر خواتین کے استحصال کا باعث ہے۔ انہوں نے کہا کہ خواتین اپنی آنے والی نسلوں کی بقا اور بہتری کیلئے فرسودہ جاگیر دارانہ نظام کے خاتمے کیلئے میدان عمل میں نکل آئیں۔ انہوں نے کہا کہ قائد تحریک جناب الطاف حسین پاکستان کے عوام بالخصوص خواتین کو متحد و منظم کر کے فرسودہ نظام کا خاتمہ چاہتے ہیں، اب وقت آ گیا ہے کہ مسائل زدہ لوگ آگے بڑھ کر متحدہ قومی موومنٹ کا ساتھ دیں۔ انہوں نے کہا کہ لاہور میں خواتین کا جلسہ ملک کی تاریخ کا سب سے بڑا اجتماع ہوگا جسے جنوبی پنجاب کی خواتین تاریخ ساز بنا دیں گی۔

ایم کیو ایم کے جلسہ لاہور میں خواتین وکلا کی بھرپور نمائندگی ہوگی، ریاض دھرالہ ایڈوکیٹ

عوام جاگیر دارانہ، وڈیرانہ نظام سے تنگ آچکے ہیں، لیگل ایڈ ملتان ڈسٹرکٹ کی انچارج کی وکلا سے بات چیت

ملتان -- 28 فروری، 2012

ایم کیو ایم نے خواتین کا تاریخ ساز جلسہ منعقد کر کے ثابت کر دیا ہے کہ خواتین کو انکا جائز مقام اگر کوئی دلانے کی عملی جدوجہد کر رہا ہے تو وہ ایم کیو ایم ہی ہے، ان خیالات کا اظہار ایم کیو ایم ملتان ڈسٹرکٹ لیگل ایڈ کے انچارج ریاض دھرالہ ایڈوکیٹ نے وکلا سے ایم کیو ایم کے جلسہ خواتین لاہور کی تیاریوں کے سلسلے میں بات چیت کرتے ہوئے کیا انہوں نے کہا کہ ایم کیو ایم کے جلسہ میں خواتین وکلا کی بھرپور نمائندگی ہوگی اور جنوبی پنجاب کی خواتین یہ ثابت کر دیں گی کہ وہ اپنے حقوق کیلئے متحدہ قومی موومنٹ اور اسکے قائد کے ساتھ ہیں۔

متحدہ قومی موومنٹ پاکستان کی سینٹرل ایگزیکٹو کونسل کے ممبر زاہد ملک اور اراکین زونل کمیٹی نے روزنامہ K-2، وادی اور نکارہ اخبارات کے مالک راجہ حسین خان مقبول کے ٹریفک حادثے میں جاں بحق ہونے پر ان کے خاندان سے قائد تحریک الطاف حسین کی جانب سے دلی تعزیت

راولپنڈی۔۔۔۔۔28 فروری 2012ء

متحدہ قومی موومنٹ راولپنڈی زونل آفس میں "روزنامہ K-2، وادی اور نکارہ اخبارات" کے مالک راجہ حسین خان مقبول کے ٹریفک حادثے میں جاں بحق ہونے پر تعزیتی اجلاس ہوا، اجلاس میں متحدہ قومی موومنٹ پاکستان کی سینٹرل ایگزیکٹو کونسل کے ممبر زاہد ملک اور اراکین زونل کمیٹی نے راجہ حسین خان مقبول کے خاندان کے دیگر افراد سے قائد تحریک الطاف حسین کی جانب سے دلی تعزیت و ہمدردی کا اظہار کیا گیا، تعزیتی اجلاس میں مرحوم کے درجات کی بلندی کے لئے خصوصی دعا کی گئی کہ اللہ تعالیٰ مرحوم کو جنت الفردوس میں اعلیٰ مقام دے اور لواحقین کو صبر و جمیل عطا فرمائے۔ (آمین)

قرآن پاک کی بے حرمتی کرنے کے واقعہ پر شدید اظہار مذمت کرتے ہیں، ایم کیو ایم نصیر آباد زون

نصیر آباد۔۔۔۔۔28 فروری، 2012

قرآن پاک کی بے حرمتی کر کے نیٹو افواج نے اللہ کے عذاب کو دعوت دی ہے، اس قسم کے واقعے میں ملوث افراد کی فوری گرفتاری اور قرآن واقعی سزا ملنی چاہیے، ہم اس افسوسناک واقعے کی شدید الفاظ میں مذمت کرتے ہیں، ان خیالات کا اظہار ایم کیو ایم نصیر آباد کے ذونل انچارج و اراکین زونل کمیٹی نے ایک مشترکہ بیان میں کیا۔ انہوں نے مزید کہا کہ نیٹو افواج نے کلام اللہ کی بے حرمتی کر کے ایک انتہائی مذموم و مکروہ حرکت کی ہے جس کی جتنی بھی مذمت کی جائے وہ کم ہے، یہ اللہ کے قہر و عذاب کو آواز دینے کے مترادف ہے، یہودی جلد ہی اللہ کے عذاب سے نیست و نابود ہو جائینگے۔ نیٹو افواج کی ان حرکات پر انہیں اسلامی قانون کے تحت سرعام سزا دی جائے تاکہ آئندہ کسی بھی یہودی کو ایسی حرکت کرنے کی جرات نہ ہو۔

